

கெம்மாரம்பாளையம் ஊராட்சியில்

# நாற்றங்கால் பண்ணையை ஆய்வு செய்த ஆட்சியர்

■ கோவை

கிராம ஊராட்சிகளில் பசுமை ஏற்படுத்துதல் திட்டத்தின் கீழ், கோவை மாவட்டம் காரமடை ஒன்றியம், கெம்மாரம்பாளையம் ஊராட்சியில் அமைக்கப்பட்டுள்ள நாற்றங்கால் பண்ணையை மாவட்ட ஆட்சியர் கு.ராசாமணி ஆய்வு செய்தார்.

ஆய்வின்போது, மாவட்ட ஊரக வளர்ச்சி முகமை செயற் பொறியாளர் பசுபதி, மேட்டுபாளையம் வட்டாட்சியர் சாந்தாமணி, காரமடை வட்டார வளர்ச்சி அலுவலர் சந்திரா மற்றும் அலுவலர்கள் உடனிருந்தனர்.

பின்னர், மாவட்ட ஆட்சியர் கு.ராசாமணி கூறியதாவது: தமிழகத்தில் வன வளத்தை அதிகரிக்கவும், உயிர்ப் பன்மையைப் பாதுகாக்கவும், இயற்கை வளத்தைப் பேணிக் காக்கவும் அரசு பல்வேறு நடவடிக்கைகளை எடுத்து வருகிறது.

தமிழகத்தின் பசுமைப் போர்



▲ கெம்மாரம்பாளையம் ஊராட்சியில் அமைக்கப்பட்டுள்ள நாற்றங்கால் பண்ணையை ஆய்வு செய்த மாவட்ட ஆட்சியர் கு.ராசாமணி.

வையை மேம்படுத்தும் வகையில், வனப் பகுதிகளில் மட்டுமின்றி, வனத்துக்கு வெளியே இருக்கும் காலியிடங்களில் அதிக எண்ணிக்கையில் மரக்கன்றுகளை நட்பு வளர்க்க வேண்டும்.

கெம்மாரம்பாளையத்தில், கிராம ஊராட்சிகளில் பசுமை ஏற்படுத்துதல் திட்டத்தின் கீழ்

ரூ.4.90 லட்சம் மதிப்பில் நாற்றங்கால் பண்ணை அமைக்கப்பட்டு, மரக்கன்றுகள் உற்பத்தி செய்யப்படுகின்றன.

மகாத்மா காந்தி தேசிய ஊரக வேலை உறுதித் திட்டப் பணியாளர்கள், நாற்றங்கால் பராமரிப்பு பணிகளை மேற்கொள்ள பயன்படுத்திக் கொள்ளப்படுகிறார்கள்.

இப்பண்ணையில் தற்போது 20 ஆயிரம் மரக் கன்றுகள் உற்பத்தி செய்து, விற்பனைக்கு தயாராக உள்ளன.

வெளியில் விற்கப்படும் மரக்கன்றுகளைவிட, நாற்றங்கால் பண்ணையில் பாதி விலைக்கு விற்பனை செய்யப்படுகின்றன. இங்கு உற்பத்தி செய்யப்படும் அனைத்து நாற்றங்கால்களும், அனைத்து ஊராட்சிப் பகுதிகளில் உள்ள அரசு மற்றும் தனியார் நிலப் பகுதிகளில் நடவு செய்யப்படுகின்றன.

பொதுமக்கள் இந்நாற்றங்கால் பண்ணையை பயன்படுத்தி, அதிக அளவில் மரக்கன்றுகள் பெற்று, நிறைய மரங்களை வளர்க்க முன்வர வேண்டும். மரங்களை வளர்ப்பதன் மூலம் சுற்றுச்சூழலும், இயற்கை வளமும் பாதுகாக்கப்படும். மேலும், மழைப் பொழிவும் அதிகரித்து, விவசாயம் செழிக்கும். இவ்வாறு மாவட்ட ஆட்சியர் தெரிவித்தார்.